

ओ प्यारे, परदेशी पन्धी....

(कविवर पण्डितश्री अमोलकजी)

ओ प्यारे, परदेशी पन्धी, जिस दिन तू उड़ जायेगा।
 तेरा प्यारा पिंजरा पीछे, यहाँ जलाया जायेगा ॥टेक ॥
 जिस पिंजरे को सदा सभी ने पाला-पोसा प्यार से।
 खूब खिलाया खूब पिलाया, हरदम रखा संभार के ॥
 तेरे होते-होते इसको नीचे सुलाया जायेगा।
 ओ प्यारे परदेशी पन्धी, जिस दिन तू उड़ जायेगा ॥1 ॥
 देखे बिना तरसती आँखें, रहना चाहती साथ में।
 तेरे बिना न खाती खाना, तू ही था हर बात में ॥
 तुझको पूछे बिना ही सारा, काम चलाया जायेगा।
 ओ प्यारे परदेशी पन्धी, जिस दिन तू उड़ जायेगा ॥2 ॥
 रोयेगें थोड़े दिन तक, ये भूलेगें फिर बाद में।
 ज्यादा से ज्यादा इतना कुछ करवा देंगे याद में ॥
 हलवा पूड़ी खाकर तेरा श्राद्ध मनाया जायेगा।
 ओ प्यारे परदेशी पन्धी, जिस दिन तू उड़ जायेगा ॥3 ॥
 तुझे पता है क्या कुछ होता, फिर भी क्यों नहीं सोचता।
 मूरख वह दिन भी आवेगा, पड़ा रहेगा सोचता ॥
 जन्म अमोलक^१ खोकर हीरा, पीछे तू पछतायेगा।
 ओ प्यारे परदेशी पन्धी, जिस दिन तू उड़ जायेगा ॥4 ॥